

राष्ट्रीय शाश्वत शेती अभियान (NMSA) सन
२०१४-१५ अंतर्गत अवर्षण प्रवण क्षेत्र विकास
(RAD) घटक राज्यात अनुसूचित जाती /
अनुसूचित जमाती साठी राबविण्यासाठी
रु.६.०० कोटी निधीच्या कार्यक्रमास वित्तीय
मान्यता देण्याबाबत...

महाराष्ट्र शासन
कृषी, पशुसंवर्धन, दुग्धव्यवसाय विकास व मत्स्यव्यवसाय विभाग
शासन निर्णय क्रमांक: शाशेअ-२०१४/प्र.क्र.१६५/४अ

मादाम कामा मार्ग, हुतात्मा राजगुरु चौक
मंत्रालय, मुंबई-४०००३२
तारीख: २८ ऑगस्ट, २०१४

वाचा

- १) शासन निर्णय क्रमांक: शाशेअ-२०१४/प्र.क्र.१६३/४अ, दिनांक १ जुलै, २०१४
- २) केंद्र शासनाचे पत्र क्र.१-७/२०१४-RFS-III दिनांक १६ जून, २०१४
- ३) केंद्र शासनाने www.agricoops.nic.in या सांकेतिक स्थळावर निर्गमित केलेल्या राष्ट्रीय शाश्वत शेती अभियानाच्या मार्गदर्शक सुचना
- ४) शासन निर्णय क्रमांक: शाशेअ-२०१४/प्र.क्र.१६५/४अ, दिनांक २४ जुलै, २०१४

प्रस्तावना

राष्ट्रीय कृषि विकास योजनेतर्गत राज्यात कोरडवाहु शाश्वत शेती विकास कार्यक्रम राबविण्यात येत होता. सन २०१४-१५ पासून केंद्र शासनाने केंद्र पुरस्कृत योजनांची पुनर्रचना केली असून काही योजना एकत्रित करून अभियान म्हणून राबविण्याचे निश्चित केले आहे. सदर पुनर्रचनेमध्ये राष्ट्रीय सुक्ष्म सिंचन अभियान (NMMI), राष्ट्रीय सेंद्रीय शेती प्रकल्प (NPOF), राष्ट्रीय मृदा आरोग्य व सुपिकता व्यवस्थापन प्रकल्प (NPMSH&F) आणि कोरडवाहु शाश्वत शेती विकास कार्यक्रम (RADP) या सर्व योजना एकत्रितरित्या राष्ट्रीय शाश्वत शेती अभियान म्हणून राबविण्याचे निश्चित केले आहे. या अभियानामध्ये पुढील घटकांचा समावेश करण्यात आला आहे. १. अवर्षण प्रवण क्षेत्र विकास (RAD) २. शेतीवरील पाणी व्यवस्थापन (OFWM) ३. मृदा आरोग्य व्यवस्थापन (SHM) व ४. वातावरण बदल आणि शाश्वत शेती: सनियंत्रण, रचना व संजालन (CCSAMMN).

संदर्भाधीन अनुक्रमांक १ येथील शासन निर्णयान्वये राष्ट्रीय शाश्वत शेती अभियान (NMSA) अंतर्गत कोरडवाहु क्षेत्र विकास (RAD) सन २०१४-१५ मध्ये राज्यात राबविण्यासाठी रु.४८१९.५५ लक्ष एवढ्या निधीच्या कार्यक्रमास प्रशासकीय मान्यता दिलेली आहे.

केंद्र शासनाने संदर्भाधीन अ.क्र.२ येथील पत्रान्वये पहिल्या हप्त्यापोटी रु.२५००.०० लक्ष (रु.पंचवीस कोटी फक्त) एवढा निधी वितरीत केलेला आहे. त्यामध्ये अनुसुचित जमातीसाठी रु. २००.०० लक्ष (रु.दोन कोटी फक्त) अनुसुचित जातीसाठी रु.४००.०० लक्ष (रु.चार कोटी फक्त) व सर्वसाधारण प्रवर्गासाठी रु.१९००.०० लक्ष (एकोणीस कोटी फक्त) एवढ्या रकमेचा समावेश आहे. संदर्भाधीन अनुक्रमांक ४ येथील शासन निर्णयान्वये अवर्षण प्रवण क्षेत्र विकास (RAD) राज्यात सन २०१४-१५ मध्ये राबविण्याकरीता सर्वसाधारण प्रवर्गासाठीचे अनुदान रु.१९००.०० लक्ष (एकोणीस कोटी फक्त) निधीच्या कार्यक्रमास वित्तीय मान्यता देण्यात आली आहे. अनुसुचित जातीसाठी रु.४००.०० लक्ष व अनुसुचित जमातीसाठी रु.२००.०० लक्ष अशा एकुण रु.६००.०० लक्ष रकमेच्या कार्यक्रमास वित्तीय मान्यता देण्याची बाब शासनाच्या विचाराधीन होती.

शासन निर्णय

राष्ट्रीय शाश्वत शेती अभियानांतर्गत अवर्षण प्रवण क्षेत्र विकास (RAD) हा घटक सन २०१४-१५ मध्ये राज्यात अनुसुचित जाती/जमाती साठी राबविण्यासाठी अनुसुचित जातीसाठी रु.४००.०० लक्ष (रु. चार कोटी फक्त) व अनुसुचित जमातीसाठी रु.२००.०० लक्ष (रु.दोन कोटी फक्त) अशा एकुण रु.६००.०० लक्ष (रु.सहा कोटी फक्त) निधीच्या कार्यक्रमास शासनाची वित्तीय मान्यता देण्यात येत आहे.

२ सदर योजनेतर्गत मंजूर केलेला रु.६००.०० लक्ष (रु. सहा कोटी फक्त) एवढा निधी खालील लेखाशिर्षाखाली खर्ची टाकण्यात यावा व सन २०१४-१५ च्या मंजूर तरतूदीतून भागविण्यात यावा.

लेखाशिर्षः

मागणी क्र. D-३

२४०१, पिक संवर्धन

१०९, विस्तार व प्रशिक्षण

०१- माहिती व प्रसारण

(०१)(५१)- अवर्षण प्रवण क्षेत्र विकास कार्यक्रम (केंद्र हिस्सा)

(२४०१९५५४) ३३ ,अर्थसहाय्य

३. सदर योजना संदर्भाधीन अ.क्र.१ येथील शासन निर्णयातील तसेच केंद्र शासनाच्या संदर्भाधीन अ.क्र.३ येथील मार्गदर्शक सूचनांनुसार राबविण्यात यावी.

४. सदरचा निधी अनुसुचित जाती/जमातींच्या लाभार्थ्यांसाठीच खर्च होईल याची दक्षता घ्यावी.

५. सदर योजनेच्या वार्षिक खर्चाचे लेखापरीक्षण करून सदरचा अहवाल व उपयोगिता प्रमाण पत्र केंद्र शासनास पुढील वर्षाच्या जून अखेर पर्यंत पाठविण्यात यावे.

६. या योजनेचा आर्थिक व भौतिक मासिक प्रगती अहवाल त्या पुढील महिन्याच्या १० तारखेपर्यंत केंद्र शासनाला सादर होईल, याची दक्षता घ्यावी.

७. या योजनेची अंमलबजावणी कृषि संचालक (विस्तार व प्रशिक्षण), कृषि आयुक्तालय, महाराष्ट्र राज्य, पुणे यांचेकडून करण्यात येईल. तसेच सदर योजनेंतर्गत मंजूर केलेला निधी खर्च करण्यास कृषि संचालक (विस्तार व प्रशिक्षण) यांना आहरण व संवितरण अधिकारी म्हणून घोषित करण्यात येत असून या योजनेचा खर्च मासिक कॅश फ्लो च्या मर्यादेत राहिल याची दक्षता घेण्याची व संगणकीय अर्थसंकल्पिय प्रणालीद्वारे वितरीत करण्याची जबाबदारी कृषि संचालक (विस्तार व प्रशिक्षण), कृषि आयुक्तालय, महाराष्ट्र राज्य, पुणे यांची राहिल.

८. सदर शासन निर्णय वित्त विभागाचा अनौपचारिक संदर्भ क्रमांक २६७/२०१४/व्यय-०१ दिनांक २२ ऑगस्ट, २०१४ अन्वये दिलेल्या मान्यतेस अनुसरून व मा.अप्पर मुख्य सचिव (कृषि) यांच्या मान्यतेने निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०८३०१२१४४०२७०१ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सिद्धार्थ चवरे)

कार्यासन अधिकारी, महाराष्ट्र शासन

प्रत,

१. आयुक्त (कृषि), कृषि आयुक्तालय, महाराष्ट्र राज्य, पुणे (१० प्रती)
२. संचालक (विस्तार व प्रशिक्षण), कृषि आयुक्तालय, महाराष्ट्र राज्य, पुणे.
३. मा.अ.मु.स. (कृषि) यांचे स्विय सहाय्यक
४. प्रधान सचिव (ग्रामविकास), ग्रामविकास व जलसंधारण विभाग, मंत्रालय, मुंबई-३२
५. प्रधान सचिव (ला.क्षे.वि.), जलसंपदा विभाग, मंत्रालय, मुंबई-३२
६. प्रधान सचिव (रोहयो व जलसंधारण), ग्रामविकास व जलसंधारण विभाग, मंत्रालय, मुंबई-३२
७. व्यवस्थापकीय संचालक, महाराष्ट्र राज्य कृषि उद्योग विकास महामंडळ, अंधेरी, मुंबई.
८. व्यवस्थापकीय संचालक, महाराष्ट्र राज्य बियाणे महामंडळ, अकोला.
९. जिल्हाधिकारी (सर्व)
१०. मुख्य कार्यकारी अधिकारी (सर्व जिल्हा परिषदा)
११. सर्व संचालक, कृषि आयुक्तालय, महाराष्ट्र राज्य, पुणे

१२. संचालक, महाराष्ट्र राज्य बीज प्रमाणीकरण यंत्रणा, अकोला
१३. सर्व विभागीय कृषि सहसंचालक
१४. जिल्हा अधिक्षक कृषि अधिकारी (सर्व)
१५. सर्व प्रकल्प संचालक (आत्मा)
१६. सर्व कृषि विकास अधिकारी/सर्व उपविभागीय कृषि अधिकारी/सर्व तालुका कृषि अधिकारी/सर्व मंडळ कृषि अधिकारी
१७. सर्व जिल्हा कोषागार अधिकारी
१८. महालेखापाल (लेखा व अनुज्ञेयता/लेखा परीक्षण) महाराष्ट्र -१/२ मुंबई/नागपुर
१९. संचालक, अर्थ व सांख्यिकी संचालनालय, मुंबई
२०. संचालक, लेखा व कोषागार, मुंबई
२१. मुख्य लेखा परीक्षक, स्थानिक निधी लेखा, नवी मुंबई, वाशी.
२२. उप मुख्य लेखा परीक्षक, स्थानिक निधी लेखा, कोकण/ नाशिक/ पुणे/ औरंगाबाद/ अमरावती/ नागपुर
२३. उप संचालक, लेखा व कोषागारे कोकण/नाशिक/पुणे/औरंगाबाद/अमरावती/नागपुर
२४. सर्व कार्यासने व पर्यवेक्षिय अधिकारी (कृषि) कृषि व पदुम विभाग, मंत्रालय, मुंबई-३२
२५. निवडनस्ती.